

महाराष्ट्र शासन
सामान्य प्रशासन विभाग
शासन निर्णय, क्रमांक : बीयुडी २००९/प्र. क्र.५७१/०९/२८-अ,
मंत्रालय, मुंबई ४०० ०३२.
दिनांक : ११.०८.२००९

- वाचा : १) शासन निर्णय, सामान्य प्रशासन विभाग, क्र. एव्हीएन १००८/प्र.क्र.५३७/०८/२८-अ,
दिनांक २३ सप्टेंबर, २००८
२) शासन निर्णय, सामान्य प्रशासन विभाग, क्र. बीयुडी १००८/प्र.क्र.५७९/०८/२८-अ,
दिनांक २० फेब्रुवारी, २००८
३) शासन निर्णय, सामान्य प्रशासन विभाग, क्र. एव्हीएन १००८/प्र.क्र.५२०/०८/२८-अ,
दिनांक २३ सप्टेंबर, २००८
४) शासन निर्णय, सामान्य प्रशासन विभाग, क्र. एव्हीएन १००८/प्र.क्र.५३८/०८/२८-अ,
दिनांक २३ सप्टेंबर, २००८
५) शासन निर्णय, सामान्य प्रशासन विभाग, क्र. बीयुडी २००९/प्र.क्र.६४१/०९/२८-अ,
दिनांक २२ जुलै, २००९ आणि दिनांक २५ जुलै, २००९
६) सामान्य प्रशासन विभाग परिपत्रक क्रमांक : पूरक १००९/प्र.क्र.८३/ २००९/ पंचवीस ,
दिनांक ८ जुलै, २००९.

प्रस्तावना :- राज्य शासनाने महाराष्ट्र विमानतळ विकास कंपनी मर्यादित यांचेमार्फत सार्वजनिक खाजगी सहभाग तत्वावर जि. अहमदनगर जवळील मौजे काकडी येथे नवीन विमानतळाचा विकास, तसेच जळगाव येथील सध्याच्या विमानतळाचा विस्तार / विकास करण्याबाबत आणि याप्रित्यर्थ, सदर विमानतळांसाठी खाजगी जमीन संपादित करण्याकरिता महाराष्ट्र विमानतळ विकास कंपनी मर्यादित यांना खाली नमूद केल्याप्रमाणे सहाय्यक अनुदान मंजूर करण्याबाबत निर्णय घेतला असून या निमित्त अद्यापपर्यंत खाली नमूद केल्याप्रमाणे सहाय्यक अनुदान मंजूर / वितरित करण्यात आले आहे. दरम्यान चालू आर्थिक वर्षी महाराष्ट्र विमानतळ विकास कंपनी मर्यादित यांना आवश्यक सहाय्यक अनुदान मंजूर करण्यासाठी विधी मंडळाच्या जुन, २००९ च्या अधिवेशनामध्ये एकूण रु. २१२.९१ कोटी रकमेची पूरक मागणी सादर करण्यात आली होती. त्यानुसार संदर्भाधीन शासन परिपत्रक, दिनांक ८ जुलै, २००९ अन्वये पूरक मागणीद्वारे मंजूर झालेली तरतूद वितरणासाठी प्रशासकीय विभागांच्या स्वाधीन करण्यात आली आहे. त्यापैकी वित्त विभागाने खाली नमूद केल्याप्रमाणे जळगाव व मौजे काकडी, जि.अहमदनगर येथील विमानतळाच्या विस्तार / विकासासाठी

एकूण रुपये १० कोटी (रुपये दहा कोटी फक्त) सहाय्यक अनुदान मंजूर वितरीत करण्यासाठी सहमती दिली आहे.

(रुपये हजारात)

अ.क्र.	विमानतळाचे ठिकाण	खाजगी भूसंपादनासाठी आवश्यक निधी	सन २००८-०९ मध्ये उपलब्ध करून दिलेले अनुदान	सन २००९-१० मध्ये उपलब्ध करून दिलेले अनुदान	सन २००९-१० मध्ये मंजूर करण्यात येत असलेले अनुदान
१	जळगाव	३७,५०,००	१०,१५,००	२५,००,००	२,००,००
२	मौजे काकडी, जि. अहमदनगर,	४०,००,००	८,००,००	-----	८,००,००
	एकूण	७७,५०,००	१८,१५,००	२५,००,००	१०,००,००

शासन निर्णय :

२ जळगाव येथील विमानतळाचा विस्तार / विकास करण्यासाठी खाजगी जमीन संपादनाकरिता रु. २.०० कोटी (रुपये दोन कोटी फक्त) तसेच मौजे काकडी, जि. अहमदनगर येथील नवीन विमानतळाचा विकास करण्यासाठी जमिन संपादनाकरिता रु. १० कोटी (रुपये दहा कोटी फक्त) म्हणजेच चालू आर्थिक वर्षी महाराष्ट्र विमानतळ विकास कंपनी मर्यादित यांना एकूण रु. १० कोटी (रुपये दहा कोटी फक्त) सहाय्यक अनुदान मंजूर करण्यास शासन मान्यता देत आहे.

१. या प्रकरणी उपरोक्त रु. १० कोटी (रुपये दहा कोटी फक्त) मंजूर केलेली सहाय्यक अनुदानाची रक्कम महाराष्ट्र विमानतळ विकास कंपनी मर्यादित यांना अदा करण्यासाठी सहाय्यक संचालक, विमानचालन संचालनालय, मुंबई यांना आहरण व संवितरण अधिकारी म्हणून आणि संचालक, विमानचालन संचालनालय, मुंबई यांना नियंत्रक अधिकारी म्हणून घोषित करण्यात येत आहे. सदर एकूण रु. १० कोटी सहाय्यक अनुदान मासिक निधी वितरण प्रणालीनुसार वितरित करण्यात यावे. आहरण व संवितरण अधिकारी यांनी या प्रकरणीचा विहित अहवाल शासनास व महालेखापालांना सादर करावा.

२. याप्रित्यर्थचा चालू आर्थिक वर्षातील खर्च ३०५३-नागरी विमानचालन १९० - सार्वजनिक क्षेत्रातील व इतर उपक्रमांना सहाय्य - राज्य योजना (००)(०२) महाराष्ट्र विमानतळ विकास (३०५३ ०१६४) या लेखाशीर्षाखालील मंजूर तरतुदीतून भागवावा आणि त्याच लेखाशीर्षाखाली खर्ची

टाकण्यात यावा. शासनमान्य बाबींसाठीच खर्च करण्यात यावा खर्चाचा मासिक प्रगती अहवाल शासनास सादर करावा. अखर्चीत अनुदान शासनाचे मान्यतेशिवाय अन्य बाबींसाठी खर्च करू नये.

३. हा शासन निर्णय वित्त विभागाच्या सहमतीने सदर विभागाच्या अनौपचारिक संदर्भ क्रमांक ४७२/०९, दिनांक ६ ऑगस्ट, २००९ अन्वये निर्गमित करण्यात येत आहे.

६. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा सांकेतांक क्रमांक २००९०८१०१८११३३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(अं. वि. अंभारे)

अवर सचिव, महाराष्ट्र शासन.

प्रति,

- १.. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादित, वर्ल्ड ट्रेड सेंटर, मुंबई,
२. संचालक/सहायक संचालक, विमान चालन संचालनालय, हॅंगर क्र. ६, जुहू विमानतळ, मुंबई
३. महालेखापाल (लेखा परिक्षा), महाराष्ट्र-१/२, मुंबई/नागपूर,
४. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
५. निवासी लेखा परिक्षा अधिकारी, मुंबई,
६. अधिदान व लेखा अधिकारी, मुंबई,
७. वित्त विभाग, का.-अर्थसंकल्प-१४/ व्यय-४, मंत्रालय, मुंबई,
८. नियोजन विभाग, मंत्रालय, मुंबई,
९. जिल्हाधिकारी, जळगाव, अहमदनगर,
१०. कक्ष अधिकारी, सामान्य प्रशासन विभाग, का.क्र.२५, मंत्रालय, मुंबई ३२,
११. निवड नस्ती.